



2019/2186(INI)

20.4.2021

OPINJONI

tal-Kumitat għat-Trasport u t-Turiżmu

għall-Kumitat għall-Impjiegi u l-Affarijiet Soċjali

dwar kundizzjonijiet tax-xogħol ekwi, drittijiet u protezzjoni soċjali għall-
ħaddiema tal-pjattaformi – forom ġodda ta' impjieg marbuta mal-iżvilupp
digitali
(2019/2186(INI))

Rapporteur għal opinjoni: Marianne Vind

PA_NonLeg

SUĠĠERIMENTI

Il-Kumitat għat-Trasport u t-Turiżmu jistieden lill-Kumitat għall-Impjiegi u l-Affarijiet Soċjali, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

- A. billi l-ekonomija tal-pjattaformi saret parti integrali u li qed tikber b'mod mgħaġġel tal-ekonomija tal-UE, li tinkludi s-setturi tat-trasport, it-twassil u t-turiżmu, u tohloq kemm sfidi kif ukoll opportunitajiet; billi l-pjattaformi tas-settur tat-trasport huma estremament diversi u jinkludu kumpaniji multinazzjonali, intrapriži żgħar u ta' daqs medju u negozji godda li huma attivi f'hafna Stati Membri differenti tal-UE u li għandhom il-potenzjal li jtejbu t-trasport multimodali u l-kondiviżjoni tar-riżorsi, u jiffacilitaw iż-żidiet fl-effiċjenza u fil-produttività permezz ta' mudelli kummerċjali, prodotti u servizzi godda għall-ħaddiema, in-negozji u l-konsumaturi bl-istess mod;
- B. billi l-industrija tal-pjattaformi kkontribwixxiet għall-ħolqien tan-negozji u għat- tkabbir tal-impjiegi, ħolqot mudelli ta' xogħol flessibbli bħal impjiegi part-time, u naqqset l-ostakli għad-dhul fis-suq tax-xogħol għal gruppi soċjali li spiss ġew diskriminati billi offrietilhom possibbiltajiet professjonali godda; billi l-kriżi tal-COVID-19 ziedet ir-rata ta' tkabbir ta' dan it-tip ta' mudell ta' negozju, b'mod partikolari s-servizzi tat-twassil, u enfasizzat il-kapaċità tal-ekonomija tal-pjattaformi li tohloq opportunitajiet ta' impjeg;
- C. billi huma meħtieġa strateġiji ġgudikati tajjeb biex tiġi żgurata l-flessibbiltà u l-effiċjenza mitluba kemm mill-ħaddiema kif ukoll mill-konsumaturi, minn naħa, u kundizzjonijiet tax-xogħol tajbin u prevedibbli għall-ħaddiema, min-naħa l-oħra;
- D. billi l-pjattaformi wasslu għal bidliet strutturali fl-impjiegi fis-settur tat-trasport; billi dawn il-bidliet jinkludu l-espansjoni rapida tal-impjiegi indipendenti u mudelli ta' xogħol flessibbli, u jżidu l-għadd ta' ħaddiema f'impjiegi fejn mhumiex garantiti protezzjoni tas-sigurtà soċjali, kundizzjonijiet u drittijiet tax-xogħol deċenti; billi dan jikkonċerna b'mod partikolari xogħol ta' lokalizzazzjoni ddeterminat mill-pjattaforma b'livell baxx ta' ħiliet bħas-servizzi tas-sewqan u tat-twassil; billi diversi kawżi tal-qorti u deċiżjonijiet amministrattivi kkonkludew li l-ħaddiema tal-pjattaformi tat-trasport ġew ikklassifikati hażin;
- E. billi hafna pjattaformi tefgħu l-ispejjeż soċjali fuq il-ħaddiema u l-pubbliku billi evitaw it-taxxi, il-liġijiet tax-xogħol u l-istandards kummċerjali għas-saħħa, is-sikurezza u l-ambjent b'konsegwenzi soċjoekonomiċi u individwali gravi; billi l-biċċa l-kbira tal-pjattaformi huma attivi fi Stati Membri differenti tal-UE u spiss mhumiex ibbażati fil-pajjiż fejn isefħu l-attivitajiet imwettqa mill-ħaddiema tagħhom;
- F. billi l-pjattaformi online huma soġġetti għar-regoli eżistenti tal-UE foqasma bħall-kompetizzjoni, il-protezzjoni tal-konsumatur, il-protezzjoni tad-data personali u l-libertajiet tas-suq uniku; billi l-konformità ma' dawn ir-regoli mill-atturi kollha fis-settur tal-pjattaformi hija essenzjali biex tiġi żgurata kompetizzjoni ġusta u biex tintrebaħ il-fiduċja kemm għan-negozji kif ukoll għall-pubbliku ġenerali biex jiżguraw li jkun jistgħu jimpenjaw ruħhom b'mod kunfidenti mal-pjattaformi online; billi għandhom jiġu ggarantiti kundizzjonijiet ekwi bejn it-trasport digitali u l-pjattaformi tat-turiżmu u l-kontropartijiet tradizzjonali li jipprovdu servizzi simili;

- G. billi hemm hteġa kbira għal soluzzjonijiet integrati tat-trasport ibbażati fuq firxa wiesgħa ta' servizzi, li jenfasizzaw is-sistema aktar milli l-komponenti tagħha, u billi l-pjattaformi jista' jkollhom rwol fl-iffaċilitar tal-mobbiltà bħala servizz (MaaS), il-logistika bħala servizz (LaaS) u l-mobbiltà kollaborattiva; billi tali diġitalizzazzjoni tista' toħloq possibbiltajiet kbar biex jinholq settur tat-trasport sostenibbli, innovattiv u multimodali, inkluż permezz tal-innovazzjoni tat-trasport pubbliku; billi qafas li jhars 'il quddiem għall-kumpaniji tal-pjattaformi jrid jindirizza wkoll it-tħassib ambjentali u tas-saħħa potenzjali u jimmassimizza l-effiċjenza tal-mobbiltà, u billi għalhekk għandha titwettaq valutazzjoni fil-fond tal-impatt ambjentali tal-pjattaformi fl-oqsma tat-trasport u t-turiżmu, peress li m'hemmx biżżejjed informazzjoni dwar l-impatti pożittivi u negattivi tagħhom;
- H. billi l-multiplikazzjoni tal-intermedjazzjoni diġitali u l-pjattaformi kollaborattivi qed tibdel radikalment it-trasport tal-passiġġieri u tal-merkanzija, b'mod partikolari permezz tal-forniment ta' servizzi personalizzati ġodda għall-intraprizi u l-individwi, l-iżvilupp ta' trasport multimodali, il-konnettività mtejba f'żoni iżolati, il-mobbiltà urbana mtejba jew saħansitra l-ottimizzazzjoni tal-ġestjoni tal-fluss;
- I. billi l-konnettività bla fili u fissa b'veloċità għolja hija essenzjali għall-iżvilupp ulterjuri tas-servizzi tat-trasport diġitalizzati; billi l-UE qed tistabbilixxi standards regolatorji għall-użu ta' servizzi u prodotti diġitali, kif għamlet bir-Regolament Ġenerali dwar il-Protezzjoni tad-Data (GDPR)¹ u l-istrategija diġitali Ewropea, iżda għadha lura fil-holqien ta' kundizzjonijiet kompetittivi għal kumpaniji u pjattaformi diġitali ġodda biex jiżviluppaw u jikbru fl-UE;
- J. billi ċ-ċiklisti, li jintużaw hafna għall-ikel jew għall-konsenji urbani b'veloċità għolja, jeħtieġu protezzjoni partikolari bħala utenti vulnerabbli tat-triq li spiss jaħdmu f'kundizzjonijiet tat-temp hżiena u diffiċli u għalhekk għandhom ikunu mgħammra b'taġmimir protettiv u assigurazzjoni kontra l-inċidenti;
1. Jenfasizza li l-vantaġġi kompetittivi ta' ċerti negozji li joperaw fl-ekonomija tal-pjattaformi fuq l-ekonomija tradizzjonali mhumiex aċċettabbli jekk ikunu bbażati fuq protezzjoni soċjali li tkun insuffiċjenti u evitar tat-taxxa; jenfasizza li, bl-għan li jiġu żgurati kundizzjonijiet ekwi bejn l-ekonomija tal-pjattaformi u negozji tradizzjonali, speċjalment l-intraprizi żgħar u ta' daqs medju, il-kumpaniji tal-pjattaforma, bħal kwalunkwe kumpanija oħra, iridu jikkonformaw mal-obbligi legali kollha, inklużi dawk relatati mal-legiżlazzjoni dwar l-impjiegi, soċjali, fiskali u dwar is-saħħa u s-sikurezza fl-UE u fl-Istati Membri; jissottolinja l-hteġa li l-politiki relatati jiġu aġġustati kif xieraq fejn meħtieġ biex jitrawmu kundizzjonijiet ekwi bejn il-pjattaformi online u l-mudelli kummerċjali tradizzjonali li joperaw fis-setturi tat-trasport u tat-turiżmu; itenni li s-servizzi kollha tat-trasport iridu jikkonformaw mal-legiżlazzjoni tal-UE relatata mas-settur tat-trasport;
 2. Jistieden lill-Kummissjoni, b'kooperazzjoni mas-sħab soċjali, toħroġ bi strategija biex tiżgura kundizzjonijiet tax-xogħol tajbin għall-ħaddiema tal-pjattaformi billi tallinjahom, fejn meħtieġ, ma' dawk ta' impjegati standard jew li jaħdmu għal rashom, b'rispett sħiħ

¹ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, GU L 119, 4.5.2016, p. 1.

ghad-diversità tal-mudelli tas-suq tax-xogħol nazzjonali, l-awtonomija tas-shab soċjali, il-kompetenzi nazzjonali, u l-opportunitajiet u l-flessibilità pprovduta mill-ekonomiji tal-pjattaforma; ifakkar lill-Kummissjoni tiehu approċċ olistiku biex issolvi l-isfidi relatati mal-haddiema tal-pjattaformi bħall-istatus tal-impjeg, il-kundizzjonijiet tax-xogħol, is-sigħat tax-xogħol prevedibbli, l-aċċess għall-protezzjoni soċjali u d-djalogu soċjali, filwaqt li tqis id-diversità tal-ekonomija tal-pjattaformi;

3. Jenfasizza li l-haddiema kollha għandu jkollhom aċċess għall-protezzjoni soċjali u għas-saħħa u s-sikurezza xierqa, inkluż tagħmir protettiv u assigurazzjoni kontra l-inċidenti, irrispettivament mit-tip ta' xogħol li jagħmlu; għalhekk jistieden lill-Istati Membri jimplimentaw ir-Rakkomandazzjoni tal-Kunsill 2019/C 387/01² dwar l-aċċess għall-protezzjoni soċjali għall-haddiema u għall-persuni li jaħdmu għal rashom u lill-Kummissjoni biex tqis il-haddiema tal-pjattaformi fil-qafas strategiku tal-UE dwar is-saħħa u s-sigurtà fuq il-post tax-xogħol għall-2021-2027;
4. Jistieden lill-Istati Membri, f'kooperazzjoni mas-shab soċjali, jikkunsidraw il-htieġa għal definizzjonijiet ċari ta' pjattaformi online u haddiema li jaħdmu għal rashom u jistieden lill-Kummissjoni tappoġġa lill-Istati Membri fil-valutazzjoni ta' karatteristiċi differenti tax-xogħol biex jiddeterminaw l-istatus tal-haddiema tal-pjattaformi b'mod li jiżgura kundizzjonijiet verament ekwi fost il-pjattaformi u bejn il-pjattaformi u s-suq tax-xogħol standard, u jippermetti l-iżvilupp ta' mudelli ta' negozju godda u innovattivi filwaqt li jiżgura kompetizzjoni ġusta u kundizzjonijiet tax-xogħol xierqa;
5. Jistieden lill-Kummissjoni u lill-Istati Membri biex, fl-istess ħin, jikkunsidraw soluzzjonijiet transfruntiera innovattivi, effettivi u ta' benefiċċju soċjali, pereżempju l-ħolqien ta' xi tip ta' sistema digitali transfruntiera li tiġbor kontribuzzjonijiet mill-attivitajiet professjonali tal-haddiema tal-pjattaformi u tittrasferixxi dawn il-kontribuzzjonijiet lill-professjonist tas-sistema tas-sigurtà soċjali nazzjonali, u b'hekk jiġu żgurati l-kopertura u l-protezzjoni soċjali neċessarji għall-pajjiż speċifiku;
6. Jenfasizza l-htieġa għat-trasparenza u n-nondiskriminazzjoni fil-pjattaformi tat-trasport, tat-twassil u tat-turiżmu, speċifikament fir-rigward tal-algoritmi li jaffettwaw is-servizz, l-allokazzjoni tal-kompiti, l-ipprezzar, il-gradazzjoni, il-klassifikazzjoni u s-sistemi ta' premjazzjoni, ir-reklamar u s-sigurtà tad-data;
7. Jilqa' l-innovazzjonijiet sinifikanti fil-qasam tal-intelliġenza artifiċjali, li saru integrali għall-mudelli tan-negozju u t-teħid tad-deċiżjonijiet tal-kumpaniji tal-pjattaformi u jfakkar li l-użu tal-intelliġenza artifiċjali fuq il-pjattaformi għandu jħares is-saħħa, is-sikurezza, il-privatezza u l-kundizzjonijiet tax-xogħol tal-haddiema tal-pjattaformi; jenfasizza l-importanza tas-sorveljanza umana tad-deċiżjonijiet manigerjali u d-dritt tal-haddiema li jappellaw id-deċiżjonijiet; jistieden lill-Kummissjoni tesplora l-possibilità li tafda aġenzija eżistenti rilevanti fil-livell tal-UE b'mekkaniżmi ta' monitoraġġ, infurzar u sanzjonijiet sabiex tiżgura s-sorveljanza u l-konformità regolatorja għas-sistemi ta' intelliġenza artifiċjali użati fil-pjattaformi tat-trasport jew tat-turiżmu;
8. Jenfasizza l-importanza li l-haddiema jkollhom aċċess għad-data, id-dritt għall-portabbiltà tad-data u l-interoperabbiltà tad-data bejn il-pjattaformi f'konformità mal-

² Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali għall-haddiema u għall-persuni li jaħdmu għal rashom, GU C 387, 15.11.2019, p. 1.

GDPR u jhegġeġ lill-Istati Membri jagħmlu użu sħiħ mill-Artikolu 88 tiegħu biex jissalvagwardjaw l-interessi legittimi u d-drittijiet fundamentali tal-ħaddiema tal-pjattaforma;

9. Ihegġeġ lill-Kummissjoni tikkoopera mal-Istati Membri li jiżviluppaw proġetti nazzjonali maħsuba biex jiġbru, jaħznu u janalizzaw settijiet ta' data imparzjali relatati mal-prattiki tal-impjieg fid-diversi segmenti tal-ekonomiji tal-pjattaformi tat-trasport u t-turiżmu sabiex jidentifikaw l-aħjar Prattiki fl-integrazzjoni tas-suq tax-xogħol u mudelli ta' xogħol flessibbli u jindirizzaw kwistjonijiet eżistenti tad-drittijiet tal-ħaddiema fil-livell nazzjonali u tal-UE;
10. Jenfasizza l-importanza li jissahħaħ id-djalogu soċjali permezz ta' rappreżentanza xierqa tal-ħaddiema kollha tal-pjattaforma; jistieden lill-Kummissjoni twettaq reviżjoni tar-regoli tal-kompetizzjoni tal-UE, wara konsultazzjoni u kollaborazzjoni estensivi mas-sħab soċjali u tan-negożju sabiex tiżgura li l-ħaddiema tal-pjattaformi jiksbu aċċess għal negożjar kollettiv reali jew forom ekwivalenti ta' djalogu konsistenti mal-mudelli tas-suq tax-xogħol nazzjonali; jenfasizza l-ħtieġa li l-Istati Membri jirratifikaw il-konvenzjonijiet rilevanti tal-Organizzazzjoni Internazzjonali tax-Xogħol u jsahħu d-drittijiet tal-ħaddiema tal-pjattaformi biex jorganizzaw lilhom infushom fit-trejdjunjins u jinvolvu ruħhom f-negożjar kollettiv;
11. Jenfasizza li l-garanzija tar-rispett tad-drittijiet tal-ħaddiema hija komponent essenzjali ta' politika tat-turiżmu sostenibbli; jissottolinja r-rwol dejjem aktar importanti tal-pjattaformi diġitali u l-għbir tad-data fl-attivitàet turistiċi; jenfasizza, għalhekk, ir-rwol fundamentali tal-għbir tad-data dwar il-ħaddiema tal-pjattaformi fit-tweqqif ta' proġetti ta' turiżmu realment sostenibbli li jiżguraw li l-investimenti fit-turiżmu u l-impjiegi jkunu ta' benefiċċju għall-komunitajiet lokali u għall-ħaddiema, filwaqt li tiġi ffaċilitata d-distribuzzjoni gusta tal-profitti;
12. Ifakkar li n-nisa jikkostitwixxu biss 22 % tal-ħaddiema fl-industrija tat-trasport u jirrappreżentaw ukoll minoranza ta' ħaddiema tal-pjattaformi fl-industrija tat-trasport u t-turiżmu, u li evidenza aneddotali li tindika li l-ħaddiema tal-pjattaformi nisa fl-industrija tat-trasport għandhom kundizzjonijiet ta' impjieg u xogħol ehżen minn dawk tal-kontropartijiet maskili tagħhom;
13. Jistieden lill-Kummissjoni u lill-Istati Membri jappoġġaw u jinkoraġġixxu lill-kumpaniji tal-pjattaformi jiżviluppaw perkorsi ta' taħriġ u żvilupp professjonali sabiex iwessgħu l-għażliet professjonali tal-ħaddiema tagħhom; jenfasizza l-ħtieġa ta' taħriġ obligatorju regolari dwar is-sigurtà u taħriġ speċifiku fis-setturi tat-turiżmu u t-trasport, filwaqt li jitqiesu r-rekwiżiti u l-aspettattivi tal-konsumaturi u jiġi żgurat li l-pjattaformi online u l-ħaddiema tal-pjattaformi jaġixxu b'mod responsabbli partikolarment fir-rigward ta' aspetti relatati mas-sikurezza, is-sigurtà, is-saħħa, il-protezzjoni tal-privatezza u l-forniment ta' informazzjoni preċiża; jistieden lill-Kummissjoni u lill-Istati Membri jipprovdu inċentivi għall-karrieri diġitali u jevalwaw mill-gdid l-edukazzjoni biex jagħmluha adatta għall-era diġitali, filwaqt li jiffokaw il-politiki u l-inċentivi fuq it-tnejn taż-żgħażaġ għal impjiegi futuri fis-setturi tat-trasport u tat-turiżmu;
14. Jirrimarka li l-pandemija tal-COVID-19 żiedet b'mod sinifikanti r-rata ta' tkabbir tal-pjattaformi tat-trasport u tal-konsenja u wasslet għal żieda fl-għadd ta' ħaddiema tal-

pjattaforma f'dawn l-industriji; jirrikonoxxi li l-haddiema tal-pjattaformi fis-setturi tat-trasport u tat-turiżmu huma esposti għal riskji għas-saħħa u s-sikurezza u għalhekk jeħtieġ li jkunu mghammra b'taġħmir protettiv adegwat; jenfasizza li l-pandemija tal-COVID-19 uriet il-ħtieġa li tiġi żgurata protezzjoni soċjali bħall-aċċess għal-liv minhabba mard u l-protezzjoni kontra l-qgħad; jistieden lill-Kummissjoni, lill-Istati Membri u l-pjattaformi tat-trasport u t-turiżmu jiżguraw il-protezzjoni soċjali u s-saħħa u s-sikurezza tal-haddiema tal-pjattaforma li jwettqu kompiti ta' trasport matul il-pandemija attwali tal-COVID-19.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	15.4.2021
Riżultat tal-votazzjoni finali	+: 39 -: 9 0: 0
Membri preżenti għall-votazzjoni finali	Magdalena Adamowicz, Andris Ameriks, José Ramón Bauzá Díaz, Izaskun Bilbao Barandica, Marco Campomenosi, Ciarán Cuffe, Johan Danielsson, Karima Delli, Anna Deparnay-Grunenberg, Gheorghe Falcă, Giuseppe Ferrandino, Mario Furore, Søren Gade, Isabel García Muñoz, Jens Gieseke, Elsi Katainen, Elena Kountoura, Julie Lechanteux, Peter Lundgren, Benoît Lutgen, Elżbieta Katarzyna Łukacijewska, Marian-Jean Marinescu, Tilly Metz, Giuseppe Milazzo, Cláudia Monteiro de Aguiar, Caroline Nagtegaal, Jan-Christoph Oetjen, Philippe Olivier, Rovana Plumb, Tomasz Piotr Poręba, Dominique Riquet, Dorien Rookmaker, Massimiliano Salini, Sven Schulze, Vera Tax, Barbara Thaler, István Ujhelyi, Henna Virkkunen, Petar Vitanov, Elissavet Vozemberg-Vrionidi, Lucia Vuolo, Roberts Zīle, Kosma Złotowski
Sostituti preżenti għall-votazzjoni finali	Leila Chaibi, Clare Daly, Maria Grapini, Roman Haider, Jutta Paulus, Marianne Vind

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

39	+
ECR	Peter Lundgren, Tomasz Piotr Poręba, Roberts Zile, Kosma Złotowski
ID	Marco Campomenosi, Roman Haider, Julie Lechanteux, Philippe Olivier, Lucia Vuolo
NI	Mario Furore
PPE	Magdalena Adamowicz, Gheorghe Falcă, Jens Gieseke, Marian-Jean Marinescu, Giuseppe Milazzo, Cláudia Monteiro de Aguiar, Massimiliano Salini, Sven Schulze, Barbara Thaler, Henna Virkkunen, Elissavet Vozemberg-Vrionidi, Elżbieta Katarzyna Łukacijewska
Renew	José Ramón Bauzá Díaz, Izaskun Bilbao Barandica, Søren Gade, Elsi Katainen, Caroline Nagtegaal, Jan-Christoph Oetjen, Dominique Riquet
S&D	Andris Ameriks, Johan Danielsson, Giuseppe Ferrandino, Isabel García Muñoz, Maria Grapini, Rovana Plumb, Vera Tax, István Ujhelyi, Marianne Vind, Petar Vitanov

9	-
NI	Dorien Rookmaker
The Left	Leila Chaibi, Clare Daly, Elena Kountoura
Verts/ALE	Ciarán Cuffe, Karima Delli, Anna Deparnay-Grunenberg, Tilly Metz, Jutta Paulus

0	0

Tifsira tas-simboli użati:

+ : favur

- : kontra

0 : astensjoni